

దటమైన దండకారణ్యం మధ్య రోజూ చీకట్లో నిశ్శబ్దంగా నిద్రపోయే "మల్కనగిరి" ఫారెస్ట్ గెస్ట్ హౌస్ ఆరోజు కలకలలాడిపోతూంది. బయట వరండాలో పెట్రోమాక్స్ లైట్ దేదీప్యమానంగా వెలిగిపోతూంది. బయట రెండు జీపులు నిలబడి వున్నాయి. నలుగురు ఫారెస్టు గార్డులు బయట సాయుధులై నిలబడ్డారు. నలుగురు ఫారెస్టు రేంజరు ఒక చోట నిలబడి కబుర్లు చెప్పుకుంటున్నారు. ఇద్దరు డి. ఎఫ్. వో. లు బయట వరండాలో కుర్చీలో కూర్చుని కబుర్లు చెప్పు కుంటున్నారు. వెనక కిచెన్ లో కోళ్ళ పీకలు తెగిపోతున్నాయి. మసాలావాసనలు ఘాటుగా పైనకూర్చున్న వాళ్ళకి నోరూరిస్తున్నాయి. ఆ వాసనలు పసిగట్టి నాలుగైదు కుక్కలు ఆరాటంగా తోకాడించుకుంటూ తిరుగుతున్నాయి.

ఎవరైనా ఫారెస్టు ఆఫీసర్లు టూర్ల మీద వచ్చినపుడు తప్ప మిగతా టైములో ఆ డాక్టర్లంగళా నిశ్శబ్దంగా నిద్రపోతున్నట్టుంటుంది. అడవి మధ్య వుండేమొ మిగతా డిపార్టుమెంటులవారు ఎంతో అవసరం అయితే తప్ప అక్కడ విడిది చేయరు. ఫారెస్ట్ డిపార్టుమెంటు వారైనా షికారీ సరదాకి వచ్చేవారే అక్కడ క్యాంప్ విస్తూంటారు. శీతాకాలం వివరీక మైన చలి. వర్షాకాలం కుండపోతగా వర్షం. ఎండాకాలం మాత్రం

చాలా హాయిగా వుంటుందేమో అప్పుడు మాత్రం ఎక్కువమంది ఆఫీసర్లు టూర్ మీద వస్తుంటారు.

ఈ రోజు ఈ ఆర్పాటానికి హడావిడికి కారణం కన్సర్వేటర్ ఆఫ్ ఫారెస్టెగారు టూరు వేంచేస్తున్నారు. ఆయనగారి టూర్ ప్రోగ్రాం అందుకో గానే ఆ జిల్లా ఫారెస్టు ఆఫీసరుగారు కంట్రాక్టరుగారితో చెప్పి చెప్పనట్లు అధికారిగారి ఆగమన వార్త చెప్పారు. ఆ మాత్రం చెపితే కంట్రాక్టరు సకలమైన ఏర్పాటులు చేస్తాడని ఆయనకి తెలుసు - లేకపోతే గవర్నమెంటు యిచ్చే జీతాలతో వారికి రాజలాంఛనాలు ఏర్పాటుచెయ్యాలంటే మాటలు గాదని తెలుసు.

ఆ కంట్రాక్టరుకీ ఇది కొత్తకాదు. ఏ ఫారెస్టు ఆఫీసరు టూర్ వచ్చినా వారి వారి తాహతులను బట్టి వారికి కావల్సిన ఏర్పాటులు చెయ్యడం తన డ్యూటీలో ఒక భాగంలా చేసేస్తూటాడు. అందులో ఈరోజు వస్తున్నది కన్సర్వేటర్ గారు-అదీ కొత్తకన్సర్వేటర్ ఈజిలాకిరావడం ప్రథమం, అంచేత ఏర్పాటులు చాలా ఘనంగా చేశాడు. అరడజనుకోళ్ళు, రెండు మేకలు తెచ్చి పెరల్లో కట్టేశాడు, ఫారెస్ట్ విస్కీ బుడ్లు ఏర్పాటు అయ్యాయి. ఆయనేకాక ఇద్దరు మిత్రులొస్తున్నారని మూడు మంచాలు వేయించి, డన్ లిప్ పరుపులు వేయించాడు, కొత్తదుప్పట్లు, తువాళ్ళు, చాకింటి కర్టెన్లు, స్పెషల్ సబ్బులు. వేడి నీళ్ళు చన్నీళ్ళు అన్నీ పకడ్ బందీగా ఏర్పాటయ్యాయి కన్సర్వేటర్ గారి ప్రసన్నుడిగా చేసుకోవల్సిన అవసరం చాలా వుంది. ఆ ఏరియాలో అడవిలో పిచ్చి మొక్కలు, పనికిరాని వృక్షాలు కొట్టించి చదునుచేసి తేకు, దేవదారు, కలప మొదలైన మేలుజాతి చెట్లు నాటాల్సిన పని సాయికి మూడు లక్షల రూపాయల కంట్రాక్టు వుంది. ఆ జిల్లా డి. ఎఫ్. ఓ. అతనికి కొరుకుడు పడడం లేదు. పెద్ద పట్టనే పోతే యింక ఆడి. ఎఫ్. ఓ. ని లెక్కచెయ్య సక్కర లేదు. ఆ మూడు లక్షల ముందు ఈనాటి ఖర్చు కంట్రాక్టరుకి ఓ లెక్క కాదు.

ఆ కంట్రాక్టరు పేరు యన్. పట్నాయక్. పూర్వాశ్రమంలో తెలుగు వాడైనా తరతరాలుగా ఒరిస్సాలో స్థిరపడి ఒరియా వాడిగా మారిపోయాడు.

ముందు ఫారెస్టు గార్డుగా చేరినపుడు సుబ్బయ్యగా వుండి. రేజరయ్యాక సుబ్బారాయడిగా మారి రేజర్ గా వున్నప్పుడు అందిన మేరకు నాలుగు రాళ్ళు పోగుచేసుకుని ఉద్యోగమాని చిన్న చిన్న ఫారెస్టు కంట్రాక్టులతో మొదలుపెట్టి పదేళ్ళలో ఆ ప్రాంతాల పెద్ద ఫారెస్టు కంట్రాక్టరయి సుబ్బారావు పట్నాయక్ అలా ఎస్. పట్నాయక్ గా మిగిలాడు - తెలుగు ఆఫీసర్ తో తెలుగువాడినని, ఒరియా వాళ్ళతో ఒరియావాడినని చెప్పతూ ఎవరికీ ఏది ముట్టచెప్పి ఏది రాబట్టాలా వగైరా కంట్రాక్టులోని మెలకువలు నేర్చుకుని తెలివిమీరిపోయాడు. ఏ ఆఫీసరు టూరుమీద వచ్చినా అక్కడ ప్రత్యక్షమయి వారి అవసరాలు వెయ్యికళ్ళతో కనిపెట్టి అందరికీ ప్రీతి పాత్రుడయ్యాడు.

ఈ కొత్త కన్సర్వేటర్ రమాకాంత్ మిశ్రా షోకిలా పురుషుడు - స్ఫురద్రూపి. సరసుడు అంటే - మదిరతో పాటు మదవతిలేనిదే వుండలేడని. ఎప్పుడూ ప్రెండ్లు, క్లబ్బులు, పార్టీలు షికారీలు - అంటూ జల్సాగా కాలక్షేపం చేసేరకం అని - బీదరికంలో వుట్టి, ఆ కారణంగా చదువుకోవం చిన్నతనం నే డబ్బుకోసం ఓ కోడిని పెండ్లాడి ఇల్లరికం వెళ్ళి, మామగారి డబ్బుతో చదువుకుని పైకి వచ్చి, ఇంట్లో కొత్తి భార్యతో అందంలేకపోయినా చదువు సంస్కారం లేని పల్లెటూరి గయ్యాళి భార్యని భరించలేక. భరించక చేసేదేంలేక ఆయన యింట్లో దొరకని అందాన్ని. అనందాన్ని బయట అనుభవిస్తాడని. ఏడబ్బు కారణంగా అతను జీవితంలో నష్టపోయాడో ఆ డబ్బు మీద కసితో రెండు చేతులా అందిన చోటల్లా పుచ్చుకుని జీవితాన్ని అనుభవించి ఆనందించడమే ధ్యేయంగా పెట్టుకుని యింట్లో పెళ్ళానించి తప్పించుకుని ఎప్పుడూ టూర్లు. లేక ప్రెండ్లు, క్లబ్బులలో కాలక్షేపం చేస్తాడని చాలా వివరాలే సేకరించాడు పట్నాయక్. అంతేకాక తన రూపంతో, మాటలతో ఏ స్త్రీనైనా ఆకరిస్తాడని, ఎంచెస్తాడో, ఎలాచెస్తాడో ఎలాంటి ఆడదానైనా బుట్టలో పడేట్లు ఇంద్రజాలం చేస్తాడు. అతని వీక్ నెస్ ల గురించి కిందామీదా అధికారాలకీ మిత్రులకీ అందరికీ తెలుసు. అతనిలో ఈ దుర్గుణాలన్నీ అతని మాట

నేర్పరితనం, అతని పెర్సనాలిటీ అతని స్నేహ ప్రియత్వం, చాటున మరుగు పడిపోతాయి. అతనెక్కడ వుంటే అక్కడ ఉల్లాసం, ఉత్సాహం చిందులు వేస్తుందని - పడమండని చుట్టూ వేసుకుని వుంటాడనీ తెలుసు కున్నాడు. అతని వేట హబి వేటమీద మనసుపోయి నపుడల్లా తన జ్యూరిస్ డికన్ లో ఏ ఆడవికొనో టూర్ ప్రోగ్రాం వేసుకుంటాడ. అతనిప్పటికీ నాలుగు పుస్తకాలని చంపాడు. మిత్రులందరికి పులి చర్మాలు, గోళ్ళు, బుర్రలు, దుప్పి కొమ్మలు. జీంక చర్మం వగైరాలు ప్రెజెంట్ చేసుంటాడు, ఇతర డిపార్టుమెంటు ఆఫీసర్లవరికెనా వేట చూడాలని వుంటే చాలు రమాకాంత్ ని అడిగితేచాలు మహదానందంగా వెంటబెట్టుకు వెళ్ళి సకలమైన మర్యాదలు జరిపిస్తాడు.

ఈ సమాచారం సేకరించి దానికితగ విధంగానే అన్ని ఏర్పాటులు చేశాడు పట్నాయక్. దొ.వారు టూర్ ప్రోగ్రాం ప్రకారం జయపురం నించి సాయంత్రం బయలుదేరి ఏడుగంటలకి చేగాలి.



బయట జీవ్ హారన్ వినగానే వాచ్ మన్ పరుగెత్తి గేటుకీశాడు - గార్డులు ఎటెన్షన్ లో నిలబడి నెల్యూట్ చేశారు, రేంజర్లు వినయంగా నమస్కారాలు చేశారు- డి. ఎఫ్. వో. లు మెట్లుదిగి ముందుకు వచ్చి నిలబడ్డారు - వంటలని పర్యవేక్షిస్తున్న కంట్రాక్టరు పరుగున వీధి వరండా లోకి వచ్చాడు,

కన్సర్వేటర్ గారు, మిత్రులిద్దరూజీపుడగారు, మరోజీపునించి వారితోపాటు టూర్ చేస్తున్న వారిద్దరు డి. ఎఫ్. వో. లు దిగారు. అందరి నమస్కారాలు అందుకుని హుందాగా తల పంకించి మిత్రులతో వరండాలోకి నడచి కుర్చీ లలో ఆసీనులయ్యారు. ఆఫీసర్లని పరిచయం చేసుకుని లాంఛనంగా పది నిమిషాలు ఆఫీసు విషయాలు డిస్కస్ చేసి " ఆల్ రైట్-వుయ్ విల్ మీట్ ఎగైన్ . టుమారో మార్నింగ్ ఎట్ టెన్ " అని లేచి లోవలికి వెళ్ళిపోయాడు. నాలు గంటలనించి పదిగంటలు పడివున్న డి ఎఫ్. వో.

లు మొహాలు చూసుకున్నారు. చచ్చినట్లు మళ్ళీగావాలని మొహాలు చూసుకుని మెట్టుదిగారు. అక్కడ క్యాంపు చెయ్యడానికి ఉన్నది ఒకటే డాక్ బంగళా. ఏ కోరాపుట్టో జయపూరో వెళ్ళి రాత్రికి వుండి మళ్ళీ రావాలి. ఈ కన్సర్వేటర్ గారు టూర్ రెండురోజుల్లో పని రెండు గంటలు, షికార్ రెండు రోజులు చేస్తారని వినే వున్నారు కనక ఏం చేయలేక మనసులో తిట్టుకుంటూ వెళ్ళారు.

“తమరు కాస్త ‘టీ’ తీసుకుంటారా?” కంట్రాక్టరు వినయంగా అడిగాడు. రమాకాంత్ వచ్చిచూసి “టీవద్దు, ఏడున్నరయింది. ముందు స్నానంచేసి తరువాత ”

“ఆ ఆ. ఆ ఏర్పాటులు చూశానండి. గదిలో వేడినీళ్ళు సిద్ధంగా వున్నాయి. డిన్నర్ ఎన్నింటికి సార్”

“పది గంటలకి ఆ మీరు?” ఎవరన్నట్టా చూశారు.

“చిత్తం. నాపేరు పట్నాయక్ అండి. కంట్రాక్టు పనులు చేస్తూంటాను” వినయంగా చేతులు నలుపుకుంటూ అన్నాడు.

“ఐసీ!” అన్నాడు రమాకాంతు. కంట్రాక్టరు అనగానే అతనికి అంతా అరం అయింది “ఆ ... రాత్రి షికార్ కి అన్ని ఏర్పాటులు జరిగాయారా?”

“ఎస్ సార్.”

“మాటు సిద్ధంచేశారా? మాతో రావాల్సినవాళ్ళు జీపు ఫ్లడ్ లైట్స్ గన్నర్.”

“చిత్తం అంతా రెడీ సార్.”

సరే డిన్నరయ్యాక వదిన్నర పదకొండుకి బయలుదేరుతాం” అంటూ రమాకాంత్ గదిలోకి వెళ్ళాడు.

మిత్రులు ముగ్గురూ స్నానాలుచేసి వచ్చేసరికి బయట వరండాలో పెట్రోమాక్స్ లైటు చుట్టూ కుర్చీలు గుండ్రబల్ల చుట్టూ వేయించి

బాటిల్స్, ఐస్ ప్లాస్క్, గ్లాసులు. నంజుకోడానికి వేయించిన జీవస్సు పొతేటో, డిప్స్ పేరున గపప్పులు, సిగరెట్ పిత్తెలు షేక దసాలు ఏర్పాటు చేశాడు పట్నాయక్, ఏర్పాటు చూసి సంతసించి మెచ్చుకోలుగా తల డిపి "వెల్ ... కమాన్ ఫ్రెండ్స్ పదిగంటలవరకు యీ అడవిలో మనకిదే కాలక్షేపం" అంటూ బాటిల్ అందుకున్నాడు రమాకాంత్.

"ఓమ్మీ వేద్దామా." అంటూ షేక తెరిచాడు అభిరామ్ పండా. అభి రామ్ పండా ఐ. ఎ. ఎస్, సెక్రటరీగా ఫైనాన్స్లో వున్నాడు.

"మరొకరుంటే బ్రిడ్డి అడుకునే వాళ్ళం. ఏరి మీ డి ఎఫ్.వో.యి. అంతా వెళ్ళిపోయారా?" అన్నాడు విభీషణ్ మహాంతి - అతను నేషనల్ హైవేలో చీఫ్ యింజనీరు, ముగ్గురూ క్లబ్ మిత్రులు.

"వాళ్ళెందుకు? నవ్వడానికి కూడా భయపడి బిగపట్టుకుని బిక్కచచ్చి కూర్చుంటారు వాళ్ళకీ మనకి ఫ్రీగా వుండదు" అన్నాడు రమాకాంత్ గ్లాస్లో ఐస్ ముక్కలు వేస్తూ.

రాత్రి పదివరకూ పేకాడుతూ. తాగుతూ రమాకాంత్ యిదివరలో తన వేట విశేషాలు చెప్తూ, కబుర్లతో, నవ్వులతో హోరెత్తించారు ముగ్గురూ అ అడవి అంతా.

పది గంటలకి డిన్నర్కి లేచారంతా. మటన్. చికెన్. పులావులతో పాటు సాంబార్, రసం, కొబ్బరి పచ్చడి రకరకాలతో టేబిల్ నింపేశాడు పట్నాయక్.

"అరే తెలుగు వంటలు చేయించారే "కంసమా" (ఇనస్పెక్టన్ బొగళాల్లో వంటవాడు) తెలుగువాడా?" రుచి చూస్తూ మెచ్చుకుంటూ అన్నాడు రమాకాంత్.

"కాదండీ, మీకు తెలుగు వంటలు యిష్టం అని విని స్పెషల్ గా మా అడవాళ్ళతో చేయించాను" కంట్రాక్టరు వినయంగా అన్నాడు.

"ఓ. ఐ. సీ." రేగిన మత్తులో తేలిపోతున్న అతనికి అంతకంటే వివరాలు అడిగే వినే ఓపికలేదు అంతా సుష్టుగా భోం చేశారు. వాళ్ళ

భోంచేసి వచ్చేసరికి ఆరుబయట వెన్నెల్లో కుర్చీలు వేయించి పాన్ సిగరెట్లు అరేంజి చేశాడు పట్నాయక్.

“వాహ్ - బలే ఎరేంజిమెంట్లోయ్. దమ్మిడి ఖర్చులేకుండా పెళ్ళి వారి మర్యాదలు జరిపిస్తున్నావు మావాడివేత” అన్నాడు అభిరామ్. మరేమిటనుకున్నావ్ అన్నట్టు గర్వంగా చూశాడు రమాకాంత్.

వెన్నెల పుచ్చ పువ్వులా కరుస్తూంది. ఎక్కడివో అడవిపూల వాసన, డాక్ బంగళాలో మల్లెలు, నైట్ క్వీన్ పరిమళాలు పిల్ల తెమ్మెరతో పాటు కదిలి వస్తూంది. ఎక్కడో దూరంగా కొండమీదనించి దుమికే నీటి ధార శబ్దం-వాతావరణం అహ్లాదకరంగా వుంది.

“వండర్ ఫుల్ - యిలాంటిచోట వలచి వలపించే ప్రీయురాలితో విహారిస్తే యింకెంత మజాగా వుంటుంది. ఈ వెన్నెల, ఈ చల్లగాలి, ఈ పరిమళాలు, ఈ ఏకాంతం, ఓహో హానీమూన్ కి సరి అయిన చోటు కదూ -” రమాకాంత్ అసలే సరసుడు. దానికితోడు పిసరంత కవి హృదయం వుండేమో, పుచ్చుకున్న పానీయంతోపాటు పరిసరాలు మత్తునివ్వగా కలలో తేలిపోతున్నట్లున్నాడు.

“చంపావు ఈ అడవిలో ప్రేయసీలను కూడా ఎక్కడ సప్తయి చేస్తారు హూర్ ఫెలోస్ ఇప్పుడు వాళ్ల నిబ్బంది పెట్టకు” రమాకాంత్ వీక్ నెస్టులు తెల్పిన విభీషణ్ చమత్కారంగా అన్నాడు.

మన కాంత్ తల్చుకోవాలేగాని కారడివిలో కూడా కాంతల్ని సంపాదిస్తాడు.” జోక్ చేశాడు అభిరామ్

ఆ మాట నిజం అన్నట్టు హఠాత్తుగా రమాకాంత్ నిటారుగా కుర్చీలో కూర్చుని “అరే” అన్నాడు ఆశ్చర్యంగా. అతను చూస్తున్న వైపు తక్కిన యిద్దరూ కూడా ఆశ్చర్యంగా చూశారు.

డాక్ బంగళాకి ఎదురుగా కాస్త దూరంలో ఓ బెంట్ వుంది. బెంటుబయట పండువెన్నెలలో. మిళ మిల మెరిసే తెల్లవీర. బారెకు నల్లటి జడ జడలో విచ్చిన తెల్లని పూలు - యిటు అటు పవార్లు చేస్తున్న

శ్రీ మూర్తిని చూసి ముగ్గురూ ఒక్కక్షణం ఆశ్చర్యంగా అతే చూస్తూండి పోయారు.

“ఎవ రీమె - కామినీయా, వనసుందరా, గంధర్వకన్యా-కలా, నిజమా, భ్రమా” రమాకాంత్ కళ్ళు చికిలించి మెలకువ తెచ్చుకుని మరో సారి చూశాడు తక్కిన యిద్దరికీ అదే అనుమానం వచ్చింది.

“ఈ అడవిలో ... రాత్రి... ఎవరీమె ? యిక్కడెందుకు వుంది ? చాలా ఆశ్చర్యంగా వుండే. ఆ తెంటు యిందాకా మనం వచ్చినప్పుడు వుందా ?” దెయ్యాల కథలు గుర్తువచ్చి అనుమానంగా అన్నాడు రమా కాంత్.

“ఏమో - మనం సరీగ్గా చూసి వుండం, చీకట్లో వచ్చాంగవా” మహాంతి అన్నాడు.

“అడిగేస్తే పోతుందిగా -” అన్నాడు పండా. వెనకాతల కిచెన్లో అంతా భోజనం చేస్తున్నారు. పళ్ళాల, గ్లాసుల చప్పుడు మాటలు విని విస్తున్నాయి. గేటు దగ్గర ఓ గార్డు మాత్రం కనిపించాడు. రమాకాంత్ గార్డుని పిలిచాడు. తెంటువైపు చూపించి “అక్కడ ఎవరు? ఆమె ఎవరు?” అనకిగాడు వాడు జవాబిచ్చేలోగా వెనకనించి పట్నాయక్ భోం చేసి గొంతు సవరించుకుంటూ వచ్చాడు. రమాకాంత్ క్రశ్మవిని అతను తెంటువైపు ఒకసారి చూసి “హి హి మా ఫేమిలీ లెండి” అన్నాడు నసిగి. రమాకాంత్ ఆశ్చర్య పోయాడు. “ఏమిటి ఈ అడవిలో తెంటులో ఫేమిలీతో వుంటున్నారా మీరు?” అడిగాడు. కంట్రాక్టరు వినయంగా చేతులు నలుపుకుంటూ, “అబ్బే లేదండి, యిటు ప్రాంతాల ఎప్పుడూ చూడలేదంటే, ఈ అడవి అది చూడాలని సరదా పడుతూంటే నాతో తీసుకు వచ్చాను” ఏదో అనిరాధం చేసినట్లు సంజాయిషీ యిస్తున్నట్లున్నాడు.

“ఆహా మరి తెంటులో వున్నారు. భయంలేదా ?”

“మరిక్కడ వసతి ఏముందండి. మీరు రాకపూర్వం గది ఖాళీ దవుని డాక్ బంగళాలో వున్నాం - మీరొస్తున్నారని ఖాళీచేయించి తెంటు

వేయించాను. రెండురోజుల్లో వెళ్ళిపోతాం " వినయంగా అన్నాడు రమాకాంత్ ఉత్సాహం ఎందుకో కరిగిపోయింది. ఏదో వింటాననుకున్నది యింత చప్పగా కంట్రాక్టరు భార్యగా తేలిపోగానే ఏదో పొంగు అణగిపోయినట్లయింది. కంట్రాక్టరు వెళ్ళగానే మరోసారి అటు చూశాడు. మంచి ప్రగహం యింత దూరంనించే మెరిసేరంగు, చీర జాకెట్టుకి మధ్య కన్పిస్తున్నట్లున్న నడుం రంగు .. యింత అందం, ఈ నల్లమొద్దు స్వంతమా వీడికి ఈ ఎద్దుకి అంత అందమైన భార్య .. " మింగుడు వడని నిజంలా అన్పించింది.

" నో యూస్ మై జామ్ - ఫేమిలీ లేడీ - తన్నగలదు పిచ్చి వేషాలు వేస్తే మహాంతి రమాకాంత్ మొహంలో భావం చదివినట్లున్నాడు.

"చా చా- అదేంకాదు ఈ అడవి మధ్యలో హలాత్తుకొర్రే కనిపిస్తే కుతూహలం అనిపించింది. అంతే" అన్నాడు. రమాకాంత్ నవ్వి- అన్నంత తేలిగ్గా అతని మనసుని నమ్మించలేకపోయాడు.

పదకొండు గంటలకి అంతా జీపు ఎక్కారు. జీపుకి ఇటు అటు రెండు ఫ్లడ్ లైట్స్ కట్టారు. మహాంతి డ్రైవ్ చేస్తుంటే రమాకాంతు, పండా పక్కన కూర్చున్నారు. రమాకాంతు గన్ పట్టుకుని గురిపెట్టుకుని సిద్ధంగా ఉన్నాడు. తోవలో ఏదన్నా కనిపించదా అన్న ఆశతో వెనకాతల శ్వాక గన్నార్, కంట్రాక్టర్, ఒక గార్డు కూచున్నారు. రెండు పెద్ద స్ట్రాస్కుల నిండా టీ, బిస్కట్ల చెకెట్టు, వాటర్ బాటిల్ ఒక జంపుకానా, బాటరీలైట్లు వగైరా సరంజామా సిద్ధంచేసుకున్నారు.

" ఎంత దూరం వెళ్లాలి మనం " రమాకాంతు కంట్రాక్టర్ని అడిగాడు.

" ఇక్కడనించి ఆరుమైళ్ళు ఈ రోడ్డు. ఆ తరువాత అడవిలోకి కచ్చా రోడ్డులో నాలుగుమైళ్ళు వెళ్లాలి జీపింక వెళ్ళదు నార్. అక్కడనించి మూడు ఫర్లాంగులు నడచి లోపలికి వెడితే అక్కడ మాటు వేయించి రెడీ

నొకరు చేయి అందించుకుని పైకి ఎక్కారు. కింక కాస్త దూరంలో ఓ చెట్టుకి మేకపోతుని కట్టారు. రమాకాంత్ ఒక గన్, గన్నర్ ఒక గన్ గార్డు మరో గన్ పట్టుకుని ముగురూ మూడు దిక్కులకి మొహం వెట్టుకుని రెడీగా పొజిషన్ చూసుకుని కూర్చున్నారు.

పులి వేటకి సరదాతోపాటు ధైర్యసాహసాలేకాక, ఓర్పు చాలా అవసరం. అలా చీకట్లో - విసుగు విరామం లేకుండా కళ్ళువిప్పుకుని రాత్రంతా పులికోసం ఎదురు చూడడానికి చాలా ప్రాక్టీస్ వుండాలి - ఒక్కోసారి అంతలా కొంచుకున్నా పులి కనపడకపోవచ్చు - పులి కన్పించినా గురితగలకపోవచ్చు - గుండు తగిలినా సరియైన చోట తగలక పులి పారిపోవచ్చు. వరసగా రెండు మూడు రోజులు ఓపిగా ఎదురు చూడాలి రావచ్చు - అంచేత పులి వేటకి వెళ్ళినప్పుడలా పులి దొరుకుతుందని లేదు, అంత మాత్రంచేత విప్పుహాపడి లాభంలేదని రమాకాంతు మిత్రులిద్దరికీ ముందే చెప్పాడు. రమాకాంతు ఏభై సార్లయినా వేటకి వెళ్ళి వుంటాడు అన్ని సార్లూ కేవలం ఆరు పులులని మాత్రం చంపగలిగాడు.

గంట రెండు గంటలు మూడు గంటలు అలా గడిచిపోతున్నాయి - రెండు గంటలయింది, - అప్పుడే రెండుసార్లు టీ తాగారు అందరూ. వండాకి మహాంతికి ఆవలింతలు వస్తున్నాయి. కళ్ళు మూసుకుపో సాగాయి. కూర్చుని కూర్చుని కాళ్ళు పట్టుకున్నాయి. ఆకుల సందునించి కొద్ది కొద్దిగా వెన్నెల వెండి బిళ్ళలా పడ్తోంది. కింద మేకపోతు తనకేదో జరగబోతుందని పసిగట్టి భయం భయంగా మే మే అని అరుస్తూంది మధ్య మధ్య తాడు తెంచుకోడానికి గింజుకుంటుంది. మాట్లాడుకోడానికన్నా లేదేమో ఆ విశ్వబ్లంలో అడవిలో ఆకుల గల గలలు - దూరంగా ఎక్కడో కొండమీదనించి దుముకుతున్న నీబీధార శబ్దం. కీచురాళ్ళు నక్కల అరుపులు వుండి వుండి వినిపించే ఎవో పట్ల కూతలు ఆ వాతావరణం ముందు అంతా అద్భుతంగా వుందనిపించినా రానురాను విసుగు పుట్టసాగింది మిత్రులిద్దరికీ, రమాకాంతుకి ఆలవాటేమో విశ్వబ్దంగా ఓపిగా ఎదురు చూస్తూ కూర్చున్నాడు. యాంత్రికంగా కూర్చున్న ఆ రోజు అతని మనసు వేటమీద లేదు. శరీరం ఇక్కడున్నా మనసు ఇందాక చూసిన స్త్రీ మూర్తిని

వేటాడుతూంది. వెన్నెలలో కనిపించిన ఆసౌందర్యం ఆతని ఏకాగ్రతను చెదరగొడుతుంది. డబ్బిచ్చి కొనుక్కునే పరాయి స్త్రీల పొందు ఆతనికి కొత్తకాదు. కాని ఈ రోజు ఈ స్త్రీ అలా డబ్బిచ్చి కొనుక్కునేది కాదనుకోగానే ఏదో నిరాశ నిస్పృహ కలిగింది. ఆ నిరాశే ఆతనిలో మరింత ఆకర్షణ పెంచినట్లుగా వద్దనుకున్నా ఏదేసినట్టే ఆమె రూపమేగుర్తు రాసాగింది.

మూడు గంటలయింది. ఇక ఈ రోజు ఏ పులి రాదు కావోలు అన్న నిరాశ చోటు చేసుకుంది. అదరిలో కూర్చునే కునికిపాటు పడుతున్నారా అందరూ. అంతలో హఠాత్తుగా దూరంగా ఎక్కడో పులిగర్జన వినిబడింది.

అందరికీ నిద్రమత్తు ఒక్కసారిగా వదలిపోయింది. ఎజెన్సన్లో కూర్చుండి అనికా చూడసాగారు. 'ఎక్కడో ఈ చుట్టపక్కానికి వచ్చింది' రమాకాంత్ నెమ్మదిగా గుసగుసలాడాడు. పులి అరుపు విని మేక గింజుకుంటూ అరవసాగింది- గాలితో పాటు పులివాసన తగిలింది. తప్పకుండా మేక అరుపువిని పులి వస్తుందని ఆశగా ఎదురు చూడసాగారు. ఎక్కడ ఏ ఎండుటాకు కదిలినా పొద కదిలినా చీట్లో కళ్ళు చీల్చుకుని చూడసాగారు. నాలు గంటలయింది. ఎండాకాలం ఏమో మరో అరగంటనోనే తొలివెలుగు రావచ్చు. యింకేం వస్తుంది పులి. అనుకుంటూ, అప్పుడేతిరిగి చల్లగాలికి అందరికీ ఓన్న మత్తురావడం ఆరంభించింది. హఠాత్తుగా ఒక్కసారి మేక అరుపుతోపాటు, దబ్బున చప్పు డబ్బం ఏమిటి అందరికంటే గన్నె రొముందు తేరుకుని ఆదిక్కుగా తుపాకీ పేల్చాడు- వెంటనే అదరి చేతుల్లో బ్యాటరీ లెట్లు వెలిగాయి. ఒక్క ఉడుటున పులి మేకమీదికి లంఘించి మేకని కరచుకుని పారిపోయింది. పొదలు కదలడం మాత్రం వెలుగులో అందరికీ కన్పించింది. రమాకాంత్, గార్డు పొదలు కవలికవైపు తుపాసులు కాలూరు కాని పులికి తగలలేదని అర్థం అయింది, "వీ! పారిపోయింది ఈ పొదలలో ఎక్కడో దాక్కుని సమయం కనిపెట్టి మీదపడింది ఒక్కసారి ఈ పులులూ మనుష్యులకంటే తెలివి మీరిపోతున్నాయి. బాడ్ లక్- ఏంచేస్తాం వుయ్ విల్ ట్రై అవర్ లక్ టుమారో" అన్నాడు రమాకాంత్.

“దిగి లెట్రతో చూద్దామా ?” అన్నాడు అభిరామ్ కుతూహలంగా.

“వద్దు ఏ పొదచాటునో వుంటే వుండవచ్చు. వెలుగు వచ్చేవరకు దిగడం ప్రమాదం” అన్నాడు. అందరికీ ఉత్సాహం పోయింది. వెలుగు రావడం కోసం ఎదురు చూస్తూ ఆవలిస్తూ కూర్చున్నారు. మరో అర గంటలో తూరపు తెలబడింది. ఇంక భయం లేదని అంతా చెట్టుదిగి పొదలపై పు ఓ సారి లెట్రవేసి వెదికారు. బ్యాటరీలె టు వెలుగులో కొంత మేర మేకర క్తంగుర్తులు కన్పించాయి. అప్పుడువెడితే లాభంలేదని అంతా వెనుదిరిగి జీపు జేరారు. ఐదుగంటలకలా బంగళాచేరి వళ్ళెరగకుండా పది గంటల దాకా నిద్ర కాళారు. నిద్రపోయేముందు ఒకసారి డేరావైపు చూశాడు రమాకాంత్



పది గంటలకి మొదలైన రాగానే ఒక్కసారిగా తుళ్ళిపడి లేచి కిటికీ లోంచి బెంటు వైపు చూశాడు రమాకాంత్ .. బెంటు బయట ఆమె - తాడుమీద ఆమె బట్టలు ఆరవేస్తూంది. స్నానంచేసి వేసుకున్న జారు ముడి-వంగపండు రంగుమీద ఏవో పెద్ద పూల డిజైన్లు. అదేరంగు జాకెట్టు - రెంటికి మధ్య మెరిసే నడుం చూడగానే రమాకాంత్ గుండెలు ఒక్క క్షణం జోరుగా కొట్టుకున్నాయి - ఆమె యిటు తిరిగితే బాగుండును అనుకుంటూండగానే ఆమె బట్టలు ఆరవేసి యిటువైపు తిరిగి ఓసారి బంగళా వైపు చూసి లోపలికి వెళ్ళిపోయింది - ఆ చూసిన ఒక్కచూపే రమాకాంత్ మతి పోగొట్టడానికి సరిపోయింది.

ఆ రోజంతా రమాకాంత్ మనసు మనసులో లేదు. ఆపీసరతో యాంత్రికంగా డిస్కన్ చేశాడు - భోజనం చేసినా మధ్యాహ్నం పడుకున్న అంత మొద్దు నిద్రలోనూ ఆమె గురించే కలలు కన్నాడు. సాయంత్రం అయిందగిరినించి రమాకాంతు మూడుసార్లు బాత్ రూమ్కి వెళ్ళివచ్చాడు రెండుసార్లు వాంతిచేసుకొన్నాడు. తల తిరుగుతుందని, దిమ్ముగావుందని తల పట్టుకు కూర్చున్నాడు. మాత్రవేసుకున్నా తగ్గక బాధపడ్డాడు. మిత్రులిద్దరూ

గాభరాషడ్ధారు. "మరేం పరవాలేదు. రాత్రి నిద్దరచాలలేదు. నిన్నా యివాళ డ్రీక్స్ బోజనం హెవీఅయి అరగలేదు. అంతే." అన్నాడు రమాకాంత్. రాత్రి అయినకొద్దీ అతని తలనొప్పి ఎక్కువైంది. "ఫ్రెండ్స్ యివాళ షికారికి రాలేను మీరు వెళ్ళండి. కంట్రాక్టరు దగ్గరుండి తీసికెడతాడు. అన్ని ఏర్పాటులు చూశాను." నీర్పంగా అన్నాడు.

"నీవు లేకుండా ఏం బాగుంటుంది. నిన్ను చూశాం గా, యింక వెళ్ళక పోయినా పరవాలేదు." అభిరామ్ అన్నాడు.

"అబ్బేబ్బే అదేమిటి - షికారికోసం వచ్చి పులిని పట్టుకోకుండా వెళ్ళడం ఏమిటి ? యివాళ మరో చోట మాటు వేయించమని చెప్పాను. పులి తప్పక వస్తుంది. మీరివాళ మిస్ కాకూడదు. నేను లేకపోతేనేం పట్నా యక్ దగ్గరుండి తీసికెడతాడు." స్నేహితుల్ని వప్పించాడు రమాకాంత్ - కంట్రాక్టరుని పిలిచి అప్పగించాడు. "మీదే పూచి పులిని కొట్టాలి. అన్ని ఏర్పాటులు చెయ్యండి" అన్నాడు.

అలాగే సార్, మీ కెందుకు మీరు రెస్ట్ తీసుకోండి" అన్నీ నేను చూసుకుంటాను. పులిని కొట్టి మరీ వస్తాం ఉదయం" అన్నాడు వినయంగా.

రాత్రి అంతా వెళ్ళాక చలగాలికి బయట కుర్చీలో కూర్చుని సిగరెట్ తాగుతున్నాడు రమాకాంత్. కిచన్ లో పనిపూర్తయి అందరూ వెళ్ళి వట్లన్నారు. అంతటా నిశబ్దంగా వుంది.

వెన్నెల పిండారబోసినట్టుంది. గోడమీదకి పాకిందిన సన్నజాజి తిగనిండా నక్షత్రాలలా జాజిపూలు విచ్చుకుని తెల్లగా మెరుపున్నాయి. వాటి పరిషకం అతనికి పులకింత నిసూంది. వెన్నెల అతని మతి పోగొట్టాంది. వుండి వుండీ అతను బెంట్ వైపు చూస్తున్నాడ. విన్నటి లాగే ఆమె తెల్లచీరతో బయట యిటు అటు తిరుగుతూంది. కాసేపు విసుగొచ్చి వట్ల కుర్చీలో కూర్చుంటుంది. ట్రాన్సిస్టరు వింటూ కాసేపు కాలక్షేపం చేస్తుంది. పావం వంటరిగా వుండి విసుగుగా వున్నట్టుంది అనుకున్నాడు. ఆమె వంటరితనం అతనిలో ఏదో ఆలోచనలని రేపుతూంది. వాతావరణం ఏదో ప్రోత్సాహాన్నిస్తుంది. కాని అంతలో ఏదో సందేహం, బెరుకు,

భయం, ఏదో వంకన మాటింగ్కి వెళ్ళకుండా తప్పించుకుని ఏకాంతం దొరికేట్లు చేసుకున్నాడు కాని - అంతకు మించి ముందకు వెళ్ళడానికి జంకుగా వుంది ప్రయత్నించి చూసే ఏంపోయింది అని అతని మనసు తొందరపెట్టాంద. ఇదివరకు ఎంతో మంది స్త్రీలని చూశాడు కాని ఈనాటి ఈ అనుభూతి అతనికి కొత్త : అందనిదానికి అరులు వావడంలో కావాలనుకున్నది పొందడానికి యీ నిరీక్షణ, ఈ ఆరాటం అతనికి తెలియనివి : అందుకే అతనిలో ఏదో ఆవేశం, ఆరాటం, ఎక్స్‌ట్రెట్ మెంట్ తో చెమట పడ్తోంది. ఏం చెయ్యాలో ఎలా ఆరంభించాలో - ఆడదానితో అన్ని ఆనుభవాలు రుచిచూచిన అతనికే తెలియడంలేదు. ఆమె ఏదన్నా అంటే గొడవచేస్తే తన పరువేంగాను ?

ఆఖరికి ఏమయితే అయింది. కనీసం ఆమెతో మాట్లాడి ఆమెని దగర నించన్నా చూడాలన్న కాంక్షని అదుపులో పెట్టుకోలేకపోయాడు. అమె దోరణి చూసి ముందంజ వెయ్యొచ్చు. లేదంటే వూరికే పరిచయం చేసుకొని మాట్లాడినట్లు మాట్లాడి రావచ్చు - అందులో తప్పేముంది? మనసు కూడ దీసుకుని దైర్యం చిక్కబట్టుకొని తడబడుతున్న అడుగులతో బెంటువైపు వెళ్ళాడు.

తెల్లవారురూమునే పులిని చంపిన విజయోత్సాహంతో వేటకి వెళ్ళిన అందరూ వచ్చారు. పులి నిన్నటిలాగే తెలివిగా మాటువేసిన మేకపోతుని కనుచుకుని పారిపోబోయింది. అయితే గన్నర్ చాలా త్వరగా చురుకుగా తుపాకి పేల్చడంతో మొదటి గుండే సరిఅయిన చోట తగిలి పులి మేక పోతుని వదలి పారిపోబోయింది రెండో గుండుకి మరి కదలలేక నేల కూలింది. మూడవగుండుకి ప్రాణం వదలింది. ఏడడుగుల ఆపులిని జీపుకి తాళ్ళు కట్టి ఈడ్చుకొచ్చారు. పులి చర్మం, గోళ్ళు, పులి తల అన్నీ మిత్రు లిద్దరికీ సంపే ఏర్పాటుచేశాడు రమాకాంత్. అంతా పులిని కుతూహలంగా చూడడం అయ్యాక -

ఉదయం బ్రేక్ ఫాస్టు కాగానే ప్రయాణం పెట్టుకుని జీపు యొక్క బోతున్నారు అందరూ "మిసర్ పట్నాయక్ మీ ఆతిథ్యానికి మెనీథాంక్స్ చాలా బాగా ఏర్పాటు చేశారు అన్నీ" అంటూ థాంక్స్ చెప్పాడు రమా కాంత్ తన అలవాటుకి విరుద్ధంగా. అంటే ఆ ఏర్పాటు చేయడం వారి విధిలా భావించే అఃను ఈసారి స్రత్యైకం కంట్రాక్టుకు సృతజతలు చెప్పాడు. పట్నాయక్ ఓ నవ్వు నవ్వి "హీ హీ తమ దయ. సార్! నాదో చెప్పమనవి" అన్నాడ నమ్రతగా.

ఏమిటి చెప్పండి ?"

"అదే సార్ ఈ ఏరియా అడవి కొట్టి కలప చేకు చెట్లు నాటాల్సిన మూడులక్షల కంట్రాక్టు...."

"ఐసీ.... టెండర్ కాలఫర్ చేశాడా డి. ఎఫ్. వో. ? సాలోచనగా అడిగాడు.

"ఆ చేశారండి- టెండరు పెట్టానండి. తమరు కాస్త దయ చూసి డి. ఎఫ్. వో. గార్కి" పట్నాయక్ చేతులు నలుపుకుని అన్నాడు.

"ఆ సరే- చూస్తాను. డోస్ ట్ వర్రీ డి. ఎఫ్. ఓ.కి చెప్తాలెండి" అంటూ జీపు ఎక్కాడు రమాకాంత్.

అంతా వెళ్ళాక తీరుబాటుగా మిగిలిన సీసాలు ముందు పెట్టుకుని మిగిలిన చికెన్ తో చికెన్ ఫ్రై చేయించుకుని పట్నాయక్ యిద్దరు రేంజరు జల్పాచేసుకుంటున్నారు. కాస్త దూరంలో ఆమె కూర్చుని వేరుకనగ పలుకులు ఒకోటి తీసి నోట్లో వేసుకుంటోంది. పట్నాయక్ కి అప్పటికే కైపు తలకెక్కింది. చాలా కులాసాగా ఖుషీగా నవ్వుతూ తుళ్ళిపోతున్నాడు. "ఏదీ దొర ఏమన్నాడు మళ్ళీ చెప్పు- నిన్నరాత్రి జరిగింది అంతా చెప్పు... " మాట ముద్దుముద్దుగా వుంది. పగలపడి నవ్వుతూ అడిగాడు పట్నాయక్. ఆమె ముసి ముసి నవ్వులు నవ్వింది. "చెప్పాగా" అంది.

"ఆహా- అలా కాదు సరిగా చెప్పు"

“చెప్పడానికి ఏముంది. పాపం వంటరిగా వున్నారు భయంలేదా అంటూ వంక కల్పించుకుని పలకరించాడు, ఆ అవకాశం కోసం చూస్తున్న నేను కూర్ పెట్టి కాపీ యిచ్చాను. అక్కడ నించి ప్రశ్నలు మొదలు పెట్టాడు. ఊరికే పదేపదే నీలాంటి అందగ త్తె చదువుకున్నది ఆ ఎద్దుకి శిక్షాం ఎలా అయ్యావు అంటూ బోలెడు సానుభూతి, జాలి కురిపి చాడు. నా బీదరికం, నా కిష్టం లేకుండు రెండో పెళ్ళికి నన్ను కట్టబెట్టడం కన్నీళ్ళతో జాలిగా చెప్పి నా బాధలు చెప్పుకున్నాను. పాపం కరిగిపోయాడు. ఇద్దరిదీ ఒకటే కథ అని ఓదార్చాడు. తర్వాత మరో ఆడగు ముందుకు వేసి నీ అదాన్ని అడవిగ చిన వెన్నెల చెయ్యద్దని, ఇదేం పాపంగాదు. ఈ ఒక్క రోజు అనుభవం యిచ్చిన జ్ఞాపకాలతో మిగిలిన చేదు జీవితం మింగవచ్చని నీ అందం నన్ను పిచ్చివాడిని చేసింది అనుగ్రహించు అంటూ మీదపడ్డాడు. అతను నన్ను వలలో వేసుకోడానికి ఎంత ఆరాటపడుతున్నాడో అతన్ని నేను ఎలలో వేయడానికి అంత ఆరాటపడుతూనే వున్నా గనుక కాస్త బెట్టు చేస్తూ పాపం పుణ్యం అంటూ పతివ్రతలా నటిస్తూ లొంగిపోవడం యిష్టం లేనట్టు నటిస్తూ కౌగిలిలోకి చేరాను. ” ఆమె విలాసంగా గర్వంగా నవ్వుతుంది.

“ఇంత బాగా నటించాను మరి నా బహువతి ఏది ?” వయ్యారంగా చెయ్యిచాపింది.

“తొందరెందుకు పిల్లా ఇదిగో వెయ్యి” అన్నాడు నోట్లకట్టలు లెక్కపెట్టి-

“ఇంత కష్టం రేటుమించి యియ్యడంలేదుకదూ ?” అంది గునుస్తూ.

“బాగుంది. వంద రూపాయలు పదేస్తే పదిమంది దొరుకుతారు. ఏదో హైకాసుదానివని కాస్త ఎరగా బుర్రగా వున్నావని ఇంగ్లీషు మాట్లాడుతావని ఇంకీచ్చా. ఇంకనా” అన్నాడు పట్నాయక్.

“గురూ మా బలే బోకరా తినిపించావు దొరకి.” అన్నాడు ఓ రేంజరు.